



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1622/42 - 2009 ඔක්තෝබර් 09 වැනි සිකුරාදා - 2009.10.09

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

1998 අංක 59 දරන ශ්‍රී ලංකා ජාතික කාර්මික අධ්‍යාපන ආයතන පනත

2008 අංක 31 දරන වෘත්තීය තාක්ෂණ විශ්වවිද්‍යාල පනත

69 (1) වගන්තිය යටතේ නියමය

අංක 1572/14 - 2008 ඔක්තෝබර් මස 22 වැනි බදාදා අති විශේෂ ගැසට් පත්‍රයේ පළවූ I වැනි කොටස : (I) වැනි ඡේදය සහ
අංක 1597/6 - 2009 අප්‍රේල් මස 17 වැනි සිකුරාදා අති විශේෂ ගැසට් පත්‍රයේ පළවූ I වැනි කොටස : (I) වැනි ඡේදය — සාමාන්‍ය
නිවේදනයේ ව්‍යතිරේකය

1. 2008 අංක 31 දරන වෘත්තීය තාක්ෂණ විශ්වවිද්‍යාල පනතේ XII වැනි කොටසෙහි 69 (1) වගන්තියෙන් මා වෙත පැවරී ඇති බලතල ප්‍රකාර, වෘත්තීය සහ කාර්මික පුහුණු අමාත්‍ය පියසේන ගමගේ වන මම, ඉහත සඳහන් 1998 අංක 59 දරන ශ්‍රී ලංකා ජාතික කාර්මික අධ්‍යාපන ආයතන පනත 2009 ඔක්තෝබර් මස 12 වැනි දින සිට ඉවත් කරන ලද බව මේ නියමයෙන් නියම කරමි.

2. 2008 අංක 31 දරන වෘත්තීය තාක්ෂණ විශ්වවිද්‍යාල පනතේ III වැනි කොටසෙහි 6 (1) වගන්තියෙන් මා වෙත පැවරී ඇති බලතල ප්‍රකාර—

- (i) ශ්‍රී ලංකා ජාතික කාර්මික අධ්‍යාපන ආයතනයේ කර්තව්‍ය, වෘත්තීය තාක්ෂණ විශ්වවිද්‍යාලය මගින් තව දුරටත් අඛණ්ඩව පවත්වාගෙන යා යුතු බව මේ නියමයෙන් නියම කරමි.
- (ii) 2008 අංක 31 දරන වෘත්තීය තාක්ෂණ විශ්වවිද්‍යාල පනතේ XII වැනි කොටසෙහි 68 (1) වගන්තිය අනුව ශ්‍රී ලංකා ජාතික කාර්මික අධ්‍යාපන ආයතනයේ නිලධාරීන්ට සහ සේවකයන්ට විශ්වවිද්‍යාලයේ සේවා නියුක්තිය ලබා දිය යුතු බව මේ නියමයෙන් නියම කරමි.
- (iii) 2008 අංක 31 දරන වෘත්තීය තාක්ෂණ විශ්වවිද්‍යාල පනතේ XII වැනි කොටසෙහි 69 (2) වගන්තිය අනුව ශ්‍රී ලංකා ජාතික කාර්මික අධ්‍යාපන ආයතනයේ —

(අ) සියලු වංචල සහ නිශ්චල දේපළ ;

(ආ) පවතින සියලු කොන්ත්‍රාත් සහ ගිවිසුම් ;

(ඇ) අරමුදලේ බැරට තිබූ සියලුම මුදල් ; සහ
(ඈ) පවතින සියලුම බැරකම්.

2009 ඔක්තෝබර් මස 12 වැනි දින සිට වෘත්තීය තාක්ෂණ විශ්වවිද්‍යාලය යටතට පවරාගත් ලෙස සලකනු ලැබිය යුතු බව මේ නියමයෙන් නියම කරමි.

පියසේන ගමගේ,
වෘත්තීය සහ කාර්මික පුහුණු අමාත්‍ය.

2009 ඔක්තෝබර් මස 09 වැනි දින,
කොළඹ දී ය.

10-811